



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ३० (संयुक्तांक २३५) ने. सं. ११३६ सिल्लागा अस्तमी बुधवा: २०७२ फागुण १९ गते बुधवार (Mar 02, 2016) मूल्य रु.५/- पृष्ठ १०

संसदवादी र विपक्षको आ-आफ्नो तयारी गर्ने दाउ

चैत्र महिनामा विपक्षले आन्दोलन गर्ने, संसदवादीले सरकार परिवर्तन गर्ने

कीर्तिपुर सन्देश

नयाँ संविधान जारी गर्ने संसदवादी दलहरू एकीकृत माओवादी, कांग्रेस, राप्रपा, मालेदेखि जनमोर्चासम्मले पनि चैत्र महिनाभित्र ओली सरकार परिवर्तन गर्ने तयारीमा लागेका छन्। त्यसै गरी ओली सरकारको नेतृत्व गर्ने एमालेका बरिष्ठ नेता माधव कुमार नेपाल लगायतका नेताहरू पनि ओली सरकारको विकल्प खोजीमा लागेका छन्।

नेता नेपालले कांग्रेसको महाधिवेशन पश्चात नै संविधान कार्यन्वयनको लागि बलियो सरकार गठन गर्ने अभिव्यक्ति दिदै आएका छन्। त्यसै गरी सत्ता साझेदारी दल एकीकृत माओवादीका अध्यक्ष प्रचण्डले पनि नयाँ सरकार गठनको विषयमा सार्वजनिक रूपमा नै सहमतिको सरकार गर्ने कुरा राख्दै आउनु भएको छ।

प्रमुख प्रतिपक्ष एवं संसदको सबैभन्दा ठूलो दल नेपाली कांग्रेसको फागुन २० गतेदेखि हुन गइरहेको १३ औं महाधिवेशन पश्चात नै नयाँ सरकार गठन गर्ने तयारीमा अहिले संसदमा रहेका र नयाँ संविधान जारी गरेका राजनीतिक दलका नेताहरू लागि परेका छन्।

त्यसै गरी कांग्रेसका नेताहरूले पनि आफूहरूको महाधिवेशन पश्चात सरकार परिवर्तनको खेलमा लाग्ने कुरा सार्वजनिक रूपमा नै अभिव्यक्ति दिदै आएको अवस्था छ।

नेपालको भावी राजनीति समाचार विश्लेषण

संसदवादी दलका नेताहरू नै सरकार परिवर्तनको खेलमा लागेका कारण प्रधानमन्त्री केपी शर्मा ओलीले पनि भारतको भ्रमण पश्चात नै चीनको भ्रमण गर्ने योजना बनाएको छ।

सत्तापक्षका दलदेखि विभिन्न राजनीतिक दलका नेताहरूले पनि प्रधानमन्त्री ओलीको भारत भ्रमणको क्रममा संयुक्त विज्ञप्ति जारी गर्न नसक्नु र भारतले पनि घुमाउरो भाषामा आन्दोलनरत पक्षको माग सम्बोधनका लागि जारी संविधान सबैले अपनत्व महसूस गर्न सक्ने अवस्था सृजना गर्न सुझाव दिएको कुराले भारत भ्रमण असफल भएको ठहर गर्न थालेका छन्।

वर्तमान अवस्थामा कांग्रेसको महाधिवेशन सम्पन्न भई नयाँ नेतृत्व आउनासाथै संसदवादी दलहरूले सरकार परिवर्तनको खेल सुरु गर्ने दाउमा रहेको स्पष्ट हुने कुरा एमालेका एक नेताले बताएका छन्। यसको अर्थ चैत्र महिनामा सरकार परिवर्तनको ठूलो चलखेल हुने अवस्था सृजना भएको विश्लेषण गर्न थालेको छ। अर्कोतिर आन्दोलनरत संयुक्त लोकतान्त्रिक मधेसी मोर्चाले

मुद्दामिल्नेहरूसँग कार्यगत एकता गरि चैत्र महिनामा आन्दोलन गर्ने दाउमा रहेको छ।

संघीय समाजवादी फोरम नेपालका एक नेताले चैत्र महिनामा मधेसवादी मात्र हैन आदिवासी जनजातिहरूको समेत सहभागीतामा मधेस, हिमाल र पहाडी क्षेत्रमा एकै पटक आन्दोलन गर्ने तयारीमा रहेको स्वीकार गर्नु भएको छ।

उहाँले अब हुने आन्दोलन भनेको पहिचानको आधारमा प्रदेश, जाती, भाषा संस्कृति लगायतको आधारमा विभेदको अन्त्य र समानता साथै राज्यका हरेक निकायमा जनसंख्याको आधारमा समानुपातिक समावेशीको मुद्दा मिल्ने हरेक राजनीतिक पार्टीदेखि जातीय संगठनहरूसँग पनि मोर्चाबन्दी गर्दै आन्दोलन चैत्र महिनामा गर्ने तयारी भइरहेको छ।

यसै बीच संघीय समाजवादी फोरम नेपालका अध्यक्ष उपेन्द्र यादवले पोखरामा भएको एक कार्यक्रममा वालुवाटार माफियाको कब्जामा रहेको र अब समानता, पहिचान र समानुपातिक प्रतिनिधित्वको लागि सशक्त आन्दोलन गर्ने बताउनु भएको छ। जब सम्म मधेसी, आदिवासी जनजातिदेखि उत्पीडित समुदायको माग पुरा हुदैन तबसम्म आन्दोलन जारी रहने समेत नेता यादवले बताउनु भएको छ। यसको अर्थ संयुक्त लोकतान्त्रिक मधेसी मोर्चा चैत्र महिनामा आन्दोलन गर्ने दाउमा रहेको स्पष्ट हुन्छ।

आवश्यकता

यस दर्शन बचत तथा ऋण सहकारी संस्था लि.
को लागि तपशिल बमोजिमको कर्मचारीहरू
आवश्यकता परेको हुँदा इच्छुक नेपाली उम्मेदवार
ले २०७२/११/२६ गते भित्र दरखास्त दिनुहुन
अनुरोध गरिन्छ।

तपशिल

पद	संख्या	योग्यता
१) बजार प्रतिनिधि:	५ जना	साधारण लेखपढ गृहिणीलाई विशेष ग्राह्यता
२) क्यासियर:	२ जना	प्लस टू पास
३) साहायक लेखापाल:	२ जना	बिबिएस/विक्रम पास

दर्शन बचत तथा ऋण सहकारी सं. लि.

नयाँबजार, कीर्तिपुर, काठमाडौं ।
फोन नं. ४३३४२३५

कोरियन

भाषा कक्षाहरू संचालन भइरहेका छन्

VALLEY

Institute Kirtipur

NEAR KIRTIPUR NEW GATE Ph: 01-4332509

- दैनिक ३ घण्टा EPS-Topic परीक्षाको लागि तयारी कक्षा र हरेकदिन Class Test को व्यवस्था ।
- Books/CDsहरूको राम्रो व्यवस्था साथै Audio/Visual र Exercise and Question Books को व्यवस्था ।
- EPS-TOPIKको परीक्षालाई मध्यनजर गरी परीक्षामा विद्यार्थीहरूले सामना गर्नु पर्ने सम्भावित समस्याहरूलाई सम्बोधन गर्ने गरी हरेक हप्तामा छुट्टै Full Model Test (Weekly Test)
- नियमित परीक्षाहरूको माध्यमबाट विद्यार्थीहरूको स्तर छुट्याई सोही अनुरूपकोविशेष कक्षाहरूको व्यवस्था
- कमजोर विद्यार्थीहरूले Supporting Class अनिवार्य रूपमा लिने व्यवस्था
- विगतका वर्षहरूमा विद्यार्थीहरूलाई सर्वाधिक उत्तीर्ण गराउन सफल

यसपाली चाहिं

जसरी

पनि जाऔं है

कोरिया

कानुनी सल्लाहकार

ज्ञानबहादुर महर्जन

प्रकाशक

नजरराम महर्जन

(९८४१४०१०७७)

सम्पादक

श्रीकृष्ण महर्जन

प्रबन्धक

निरजमान सिंह

काठमाण्डौ जि. प्र. का दर्ता नं. २११ –२०६७/०६८

व्यवस्थापन

भरत महर्जन

वेबसाइट व्यवस्थापन

राज श्रेष्ठ

प्रेस: शर्मीला प्रिन्टर्स, ढल्लु, काठमाण्डौ

कार्यालय: निखासी टोल: कीर्तिपुर नपा-३

फोन नं.: ४३३३००७

kirtipur_sandesh@live.com

http://kirtipursandesh.blogspot.com

सम्पादकीय

नेवा: पत्रकार राष्ट्रिय दबूको महाधिवेशन

देशभरी छरिएर रहेका काठमाडौं उपत्यकाका आदिवासी नेवा: समुदाय हो । नेवा: समुदाय प्रत्येक जिल्लामा पनि सदर मुकामदेखि व्यापारिक क्षेत्रमा रहेका छन् । ती क्षेत्रमा रहेका नेवा:हरूले पत्रकारीता पनि गर्दै आएका छन् ।

नेपालका आदिवासी जनजातिहरू मध्ये पनि सबै भन्दा बढि नेवा: समुदायकै पत्रकारहरू रहेका छन् । ती पत्रकाहरूलाई नेवा: समुदायका साथ साथै देशका लागि संगठित बनाउन सकिए समाज रुपान्तरणमा महत्वपूर्ण भूमिका रहने र नेवा: पत्रकारहरूको पहुँच पुऱ्याउन गठन गरेको राष्ट्रिय संगठन नेवा: पत्रकार राष्ट्रिय दबूको दोस्रो महाधिवेशन कीर्तिपुरमा हुदैछ । आउदो बैशाख ११ गते कीर्तिपुरमा हुने महाधिवेशनले नेवा: पत्रकार राष्ट्रिय दबूको नयाँ नेतृत्व चयन हुने र देशभरीवाट आएका नेवा: पत्रकारहरूले कीर्तिपुरको बारेमा जानकारी हासिल गर्नुहुने छ ।

विभिन्न जिल्लामा जिल्ला अधिवेशन जारी रहेको र कीर्तिपुरमा हुने दोस्रो महाधिवेशनले नेवा: पत्रकारहरूको पहुँच विकासदेखि नेवा: समुदायका हक अधिकार, मुद्दा र देशकै लागि पनि महत्वपूर्ण भूमिका हुन सक्ने अवस्था छ । अतः नेवा: पत्रकारहरू एकीकृत भई देश र जनताका लागि संगठित रुपमा अभ्र प्रभावकारी रुपमा अघि बढ्नुपर्ने अवस्था छ ।



पलिस्थाको बतीसौँ साहित्यीक कार्यक्रम : पलिस्थाया बाखं मुँज्या र साहित्यकार डा.पुष्पराज राजकर्णिकको सियात्रा पुस्तक जिगु निक्वःगु अमेरिका भ्रमण व स्वानुचर्च खु” नेवा: नेता पद्मरत्न तुलाधरले सातोआकी भवन पुल्चोकमा बिमोचन गर्नु भएको थियो । उपन्यासकार मथुरा सार्थमको सभापतित्वमा भएको उक्त कार्यक्रममा पुस्तकको समिक्षा मल्ल के सुन्दरले गर्नुभएको थियो । पलिस्थाका उपाध्यक्ष पूर्णकाजी तामाकारले स्वागत मन्तव्यको साथै पुस्तकको संक्षिप्त समिक्षा पनि गर्नुभएको थियो । कार्यक्रममा ६ घण्टा कथा वाचन गरिएका थिए । वाचन गरिएका कथाहरूको समिक्षा प्रा.प्रेमशान्ति तुलाधरले गर्नुभएको थियो ।

एकीकरणदेखि सुगौली सन्धिसम्मको तथ्य इतिहासमा–११

फणिन्द्र नेपाल

आफ्नो स्थिति सुधार्न कम्पनीले बेलायत सरकार संग ऋण सापटी माग्यो । कम्पनीमाथि संसद्को नियन्त्रण : साम, दाम, दण्ड, भेद सबै उपायको प्रयोग गरी कम्पनी सरकार भारतमा शासन गर्दै आइरहेको थियो । यसैबीच सन् १७७२ मा सर वारेन हास्टिङ्स बंगालका गवर्नर बनेर आए । यस बेलासम्म कम्पनी आर्थिक रुपमा टाट पल्टि सकेको थियो । आफ्नो स्थिति सुधार्न कम्पनीले बेलायत सरकारसंग ऋण सापटी माग्यो । कम्पनीको आन्तरिक मामिलामा हस्तक्षेप गर्न पाउने यो सुवर्ण अवसर लाई हातबाट गुम्न नदिन कम्पनीलाई अंग्रेज सरकारले संसद्को नियन्त्रणमा ल्याउने निर्णय गर्‍यो ।

सन् १७५७ मा जब बंगालमा इस्ट इन्डिया कम्पनीको अधिकार कायम भयो, त्यतिबेलेदेखि कम्पनीको शक्ति र सीमालाई लिएर केही महत्त्वपूर्ण प्रश्न उठाउन थालिएको थियो । संसद्को नियन्त्रणाबिना एउटा निजी निगमलाई विशाल प्रदेशमाथि शासन गर्ने अनुमति दिन कसरी सकिन्छ ? बेलायतका राजनीतिज्ञ र राजनेता यस प्रश्नसँग अपरिचित र अनभिज्ञ थिएनन् । फलस्वरुप यो प्रश्न बेलायतको संसदमा दलगत विवाद विषय बन्यो । यसलाई लिएर संसदले एक ‘प्रवर समिति’ (Select Committee) र एक ‘गुप्त समिति’ (secret committee) बनायो र १७७३ मा गएर संसदले ‘विनियम अधिनियम’ (Regulating Act) पारित गर्‍यो । यस महत्त्वपूर्ण अधिनियमसँगै इस्ट इन्डिया कम्पनीमाथि बेलायती संसद्को नियन्त्रण सुरु भयो । यसले ‘निर्देशक समिति’ (Court of Directors) र ‘स्वामी समिति’ को (Court of Proprietors) संगठनमा परिवर्तन गर्‍यो । यो अधिनियम १७८४ सम्म कायम रह्यो । १७८४ मा प्रधानमन्त्री पिटले पहिले १७८१ ई. मा संसदमा पेश गरी हाउस अफ कमन्सद्वारा स्वीकृत भएर पनि राजा जर्ज तृतीयले विरोध गरेपछि हाउस अफ लर्ड्सद्वारा अस्वीकृत भएको इन्डिया बिललाई नै संशोधन गरी संसद्बाट पारित गराए । यसमा

भारतमा शासन, सेना र राजस्व सम्बन्धी काममा नियन्त्रण गर्ने भनी ६ जना आयुक्तको एक समिति बनाइयो । जसलाई नियन्त्रण समिति (Board of Control) भनियो र निर्देशक समितिलाई नियन्त्रण समितीको अधीनमा राखियो । ई. १७८६ को सुधार अधिनियम(Reforms Act) द्वारा भारतमा गवर्नर जनरल र सेनाध्यक्ष एउटै व्यक्ति रहने व्यवस्था गरियो । ई. १७९३ को चार्टर एक्टद्वारा भारतका गवर्नर जनरललाई अरु थप अधिकार प्रदान गरियो । १८१३ को चार्टर एक्टले भारतमा इस्ट इन्डिया कम्पनीको व्यापारिक एकाधिकार समाप्त गरी कम्पनी शासित ती प्रदेशहरूमाथि बेलायतका सम्राट्को नियन्त्रण स्थापित गर्‍यो र १८३३ ई. को चार्टर एक्टले कम्पनीको व्यापारिक गतिविधिको उन्मूलन गरी यसलाई सम्राट्को अधीनको एउटा प्रशासकीय निकाय बनाइदियो ।

बेलायतको संसदले ‘चार्टर एक्ट’ पारित गरेर भारतमा इस्ट इन्डिया कम्पनीको कार्यावधि बढाउने गर्‍यो । सन् १८३३ मा संसदले ‘चार्टर एक्ट’ पारित गरी आगामी २० वर्षका लागि कम्पनीको समयावधि बढाइ दिएको थियो । १८५३ मा उक्त चार्टर एक्टको अवधि समाप्त भएपछि अर्को अवधिका लागि फेरि ‘चार्टर एक्ट’ पारित गर्नु पर्‍यो । यसरी १८५३ मा पारित भएको ‘चार्टर एक्ट’ मा २० वर्षको अवधिको प्रावधान हटाएर कम्पनीलाई भारतको शासन सञ्चालनको अधिकार तबसम्म हातमा लिने छैन भनियो । यस चार्टरमा कम्पनीका सञ्चालक को संख्या २४ घटाएर १८ कायम गरिएको र यसमध्ये ६ जना बेलायतका सम्राट् द्वारा मनोनित हुने व्यवस्था गरिएको उल्लेख छ ।

कम्पनीको विघटन र ब्रिटिश संसद्को वर्चस्व : १७५७ ई. को प्लासी विजयदेखि १८५७ सम्म अंग्रेजले राम्रा नराम्रा जुनसुकै उपाय अवलम्बन गरी भारतमा आफ्नो साम्राज्य फैलाए । यसबाट भारतमा उनीहरूप्रति जनअसन्तोष बढ्दै गयो । यसबाट मुख्य रुपमा राजनीतिक स्वतन्त्रताको अपहरण भएको थियो । यो राजनीतिक कारणका अतिरिक्त सामाजिक, धार्मिक,

आर्थिक र सैनिक कारण अंग्रेज विरुद्ध १८५७ ई. मा क्रान्ति आगो दन्कियो । यो क्रान्ति कम्पनी सरकारले भारतीयहरू माथि गरेको अन्याय, अत्याचार र शोषणको विरुद्ध संगठित चुनौती थियो । विविध कारणले यो क्रान्ति असफल भयो तर क्रान्तिको परिणाम स्वरुप भारतमा कम्पनी सरकारको अन्त्य भयो । ब्रिटिश संसदले १८५८ को एक विधेयक मार्फत भारतको शासनभर सिधै आफ्नो हातमा लियो ।

१८५८ ई. को विधेयक ल्याइनुपूर्व इस्ट इन्डिया कम्पनीको शासन जारी राख्ने सम्बन्धका विषयमा बेलायतमा प्रशस्त विवाद भैसकेको थियो ।

१८५८ ई. को विधेयक ल्याइनुपूर्व इस्ट इन्डिया कम्पनीको शासन जारी राख्ने सम्बन्धका विषयमा बेलायतमा प्रशस्त विवाद भैसकेको थियो । जसको मुख्य उद्देश्य केवल लाभ प्राप्त गर्नु हो, त्यस्तो व्यापारिक कम्पनीलाई भारतजस्तो महाद्वीपको शासन सुम्पन सकिँदैन भन्ने तर्क प्रस्तुत गरिँदै थियो । १८५७ को अंग्रेज विरुद्धको विद्रोहलाई कम्पनी शासनकै उत्तर दायित्वको विषय मानियो । फलस्वरुप ब्रिटेनको सरकारले कम्पनीलाई विघटित गर्ने निर्णय गर्‍यो । कम्पनीले यसको विरोध गर्‍यो र भन्यो कि यदि कम्पनीबाट कुनै भूलचूक भएको भए यसको उत्तरदायित्व ब्रिटिश सरकार पर्छ । किनभने कम्पनीका सबै काममा अन्तिम निर्णय ब्रिटिस सरकारकै छ । यसैबेला (१८५७ ई.) इङ्गल्यान्डमा आमचुनाव भयो र लर्ड पामर्स्टन प्रधानमन्त्री बने । १२ फेब्रुअरी १८५८ मा लोकसभामा भाषण दिँदै उनले भारतमा कम्पनीको शासनको विरोध गर्दै संसद् र ब्रिटिश ताजप्रति जिम्मेवारी नभएको संस्थालाई भारतीय प्रशासनको बागडोर सुम्पनु गलत भएको भनी ‘भारतको श्रेष्ठतर शासनका लागि विधेयक’ (Bill for the Better Government of India) या India) संसदमा प्रस्तुत गरे । संसद्बाट उक्त विधेयक पारित भयो र २ अगस्ट १८५८ मा साम्राज्ीले विधेयकमा स्वीकृति प्रदान गरेपछि यो कानून बन्यो । यसले भारतमा कम्पनी शासनको अन्त गरी भारतमाथिको उत्तरदायित्व ब्रिटिश संसद र राजमुकुटमा केन्द्रित गरिदियो । यसमा अब

१८५८ को विधेयकले भारतमा एक युगको अन्त्य गरी अर्को युगको सूत्रपात गर्‍यो । यसबाट भारतमा इस्ट इन्डिया कम्पनीको शासन समाप्त भई ब्रिटिश ताज र ब्रिटिश संसद्को शासन प्रारम्भ भयो यद्यपि १८५८ सम्म आईपुग्दा ब्रिटिश सरकारले कम्पनी शासनमाथि निकै धेरै नियन्त्रण गरि सकेको थियो ।

उग्रान्त भारतीय शासन ब्रिटिश सम्राट्को नाममा हुनेछ भन्ने घोषणा गरियो र यसका रेखदेखका लागि ब्रिटेनबाट एक मन्त्रीको नियुक्ति गरियो, जसलाई भारत सचिव (Secretary of State for India) या State for India) भनियो र उनको सहायकका निम्ति पन्द्र सदस्यीय एक समिति बनाइयो जसलाई ‘इन्डिया काउन्सिल’ भनियो । त्यस्तै गवर्नर(जनरललाई वायसरा (Viceroy) भन्न थालियो, जसले भारतमा ब्रिटेनका सम्राट् र संसद्को प्रतिनिधित्व गर्दथे ।

१८५८ को विधेयकले भारतमा एक युगको अन्त्य गरी अर्को युगको सूत्रपात गर्‍यो । यसबाट भारतमा इस्ट इन्डिया कम्पनीको शासन समाप्त भई ब्रिटिश ताज र ब्रिटिश संसद्को शासन प्रारम्भ भयो यद्यपि १८५८ सम्म आईपुग्दा ब्रिटिश सरकारले कम्पनी शासनमाथि निकै धेरै नियन्त्रण गरि सकेको थियो । १८५८को विधेयकले यो नियन्त्रणलाई पूर्ण र सशक्त रुपमा स्थापित गर्‍यो ।

बेलायतका तत्कालीन प्रधानमन्त्री लर्ड डर्बीले १८५८ को विधेयकद्वारा कम्पनीको शासन ब्रिटिश श्रीपेच र संसदमा हस्तान्तरित भएको सम्बन्धमा १५ जुलाई १८५८ मा ‘हाउस अफ लर्ड्स’मा बोल्दै यो परिवर्तन सारभूतभन्दा पनि औपचारिक बढ्ता हो भनेबाट भारतमा कम्पनीको शासनमाथि ब्रिटिश सरकारको नियन्त्रण पहिलेदेखि नै थियो भन्ने स्पष्ट हुन्छ । यस विधेयकबाट भारतमा बेलायती सम्राट् र संसद्को राजसत्तामात्र स्थापित भएन बरु कम्पनीका सबै सेना तथा भारतमा कम्पनीले जे जति भूभाग प्राप्त गरेको थियो त्यो सब सम्राट्मा हस्तान्तरित भयो ।

क्रमशः ...

खानेपानीको लागि कीर्तिपुरमा जुलुस र धर्ना



विगत छ महिनादेखि कीर्तिपुरमा पानीको हाहाकार भैरहेको छ । पानीको मुहान सुकेको भन्ने कारण देखाई खानेपानी कार्यालय कीर्तिपुरले वास्ता नगरेपछि, कीर्तिपुरका ठाउँ ठाउँका उपभोक्ताहरूले खानेपानी कार्यालयमा जुलुस धर्ना जानेक्रम बढ्न थाल्यो ।

कीर्तिपुरको खानेपानीको समस्या समाधान गर्ने उद्देश्यले सुन्दरीघाटको पानी भाजंगलको रिजरभ्यायरमा राखी चोभार वडा नं १३ र १४, वडा नं. १८ का इटागोल, भाजंगल, वडा नं. ९ पाँगाको सालिक, धवाखासी, वडा नं १७ कीर्तिपुरको नयाँबजारमा वितरण गरिएको थियो ।

गन्हाउने र धमिलो पानी वितरण गरेको पानी खाएर

मानिसहरूलाई भाडा पखाला लाग्ने, घाँटी दुख्ने, कपाल दुख्ने हुनथालेपछि शंका लागेर सो पानीको नास्तमा लगेर जाँच गर्दा खान अयोग्य, सो पानी पिएमा क्यान्सर रोग लाग्ने थाहा पाएपछि स्थानीयवासीले सो पानी लिन अस्वीकार मात्र गरेन भाजंगलको रिजरभ्यायरमा पानी खसाल्न समेत रोक लगायो । त्यसपछि त २४ दिनसम्म धारामा पानी आउन छोडे ।

पानीको उचित व्यवस्था गर्न खानेपानी केन्द्रिय कार्यालयमा स्थानीयवासी र केन्द्रिय कार्यालयका पदाधिकारीहरूबीच पौष ३० गते छलफल गरी ७ बुँदे सहमति भयो ।

उक्त सातबुँदे सहमति हुँदा खानेपानी केन्द्रिय संचालक इन्द्रमान सिंह सुवाल, प्रवन्धक,

तिलकमोहन भण्डारी, प्रवन्धक विजयमान श्रेष्ठ, का.मु.प्रवन्धक मिलनकुमार शाक्य, स.प्रवन्धक डोल प्रसाद चापागाई, प्रवन्धक शाखा प्रमुख प्रभात कुमार डाँगी, सुपरभाइजर रामकृष्ण थापा, कीर्तिपुरबाट पानी सुधार समिति सदस्य कृष्णहरि महर्जन, पूर्व मेयर कीर्तिपुर ध्रुव महर्जन, समाजसेवी रमेश कुमार महर्जन, ज्ञानवहादुर महर्जन, प्रशान्त कुमार महर्जन, नगरस्तरीय उपभोक्ता समिति विश्वजीत महर्जन र पूर्व राज्यमन्त्री दिलिप महर्जनको उपस्थिति रहेको थियो ।

उक्त छलफलमा ७ बुँदे सहमति भएको थियो ।

१.सिम मुहानको लागि २ एचपीको नयाँ ४ वटा पम्पहरू खरिद गरि कीर्तिपुर शाखालाई उपलब्ध गराउने । २.मुहानदेखि पोखरीसम्मका ट्रंक तथा वितरण पाइप लाईनहरूमा भल्भ कभर जडान गर्ने । ३. गौरकानूनी रुपमा ८" र ७" मेनलाईनबाट जडान कनेक्सनहरू बन्द गर्ने कार्यमा कीर्तिपुर नगरपालिका कार्यालयमा मिति २०७२/०९/२७ मा भएको बैठकबाट गठित की.न.पा. खा. पा. व्यवस्थापन समितिबाट आवश्यक सहयोग लिने । ४. मुहानदेखि पोखरी

सम्मको क्षेत्रहरूलाई स-साना क्षेत्रमा विभाजन गरि उत्पादित पानीलाई समय-तालिका मिलाई समानुपातिक रुपमा वितरण गर्ने, सो समय तालिका कीर्तिपुर शाखामा टाँस गरि खानेपानी व्यवस्था समिति र कीर्तिपुर नगर पालिकालाई उपलब्ध गराउने,

५. सुख्खा क्षेत्रमा सिमित मात्रामा भएपनि टैंकरबाट सार्वजनिक रुपमा पानी वितरण गर्न कीर्तिपुर न.पा लाई पनि अनुरोध गर्ने । ६. सिम मुहान र भाजंगल पोखरीमा विजुलीको फिडर लाइन जडान गर्न नेपाल विद्युत प्राधिकरणलाई तत्काल पत्राचार गर्ने, ७.उपरोक्त कार्यहरूमा यस के यू के ए र खानेपानी व्यवस्थापन समिति बीच सहकार्य गर्ने र आवश्यक सहयोग र समन्वय अनुगमन गर्ने ।

उपरोक्त सहमति भएको २ महिना बितिसक्दा पनि केही सुधार नभएको र धारामा खानेपानी नआएपछि स्थानीय वासीहरू आक्रोसित भए । टोल टोलमा बैठक बसी फागुण १४ गते शुक्रवार भाजंगलको पोखरीबाट पानी वितरण हुने ठाउँका उपभोक्ताहरू नयाँबजार पाँगा जाने चोकमा भेला भएर प्लेकार्ड बोकेर सुन्दरीघाटको



फोहोर पानी खाँदैनाँ, दूध पोखरीको पानी छाड्दैनाँ, समानुपातिक पानी वितरण गर, भ्रष्ट कर्मचारीलाई कारवाही गर जस्ता नारा लगाएर खाली गाग्रो ठटाएर खानेपानीको शाखा कार्यालय कीर्तिपुरमा धर्ना दिए ।

आक्रोसित जनसमुदायले कुनै किसिमको तोडफोड या अन्य काम नगरोस भनी नजर राम महर्जन स्थानीयवासीलाई धैर्यधारण गर्न अनुरोध गर्दै धर्नामा बसिरहे । जुलुसको अगुवाई गरेर गएका रमेश महर्जन, कृष्णहरि महर्जन र ध्रुव महर्जनले शाखा प्रमुखसँग छलफल गरेर प्रमुख ई. नारायण कर्णले जनसमुदायको अगाडि १५ दिनभित्र पानीको समस्या समाधान गर्ने वचन दिनु भएको थियो ।

त्यसपछि फेरि नारा लगाउँदै जुलुस नगरपालिका कार्यालयमा गै धर्नामा बसे । नगरपालिकाको कार्यकारी

अधिकृतले पनि तत्काल पुरा गर्न सकिने मांग पूरा गरी दिने वचन दिएपछि जुलुस र धर्ना छाडेर उपभोक्ताहरूको सरसल्लाहमा निम्नलिखित व्यक्तिहरू रहने गरी एउटा समिति बनाए ।

जसमा रमेश महर्जन, कृष्णहरि महर्जन र ध्रुव महर्जनको संयुक्त संयोजकत्वमा सदस्यहरू नजरराम महर्जन, मदन डंगोल, हिरादेवी महर्जन, शोभा महर्जन, राममान सिंह देवनारायण महर्जन, राजकुमार महर्जन, अर्जुन महर्जन, सृजना शर्मा धमला,, सरु महर्जन, दिनेश महर्जन, राजकुमार महर्जन, सुशिल धिताल, राजेश शाक्य, विना शाक्य, विरेन्द्र डंगोल, नारायण महर्जन, अमिर महर्जन (आकाश), रामसिंह, मेनुका महर्जन र हिरावहादुर महर्जन रहनु भएको छ ।

शुक्रवारको जुलुसपछि आइतबार समानुपातिक पानी वितरण गरिएको छ ।



Admission Open

PreNursery to Kindergarten

Delhi's
No. 1
Preparatory
School

FEATURES >>

- Well Conceptualized & Child-Friendly Environment
- Unique Shemrock System of Education
- Activity Oriented Shemrock Learning Material
- Theme-based Activities
- Basic Skill Development
- All Round Personality Grooming
- Nutritious & Hygienic Mid-Day Meals
- Stage Exposure, Regular Picnics & Celebrations
- Bright & Colourful School Dress
- Transport Facility with Attendants
- Periodic Health Check Up
- Regular Parents Teachers Interaction
- Caring & Well-Trained Teachers
- Supported by Foreign Qualified Educationists

"First Time Montessori School in Kirtipur"





SHEMROCK SIMRIK

Int'l Pre-School

Bahiri gaun, Kirtipur - 17

Call: 4330646, 9841353526

फिफाको नेतृत्वमा जियनी इन्फान्टिनो



—नविन महर्जन—

अन्तर्राष्ट्रिय फुटबल महासं अर्थात् फुटबलको सर्वोच्च निकायको रूपमा रहेको फिफाको नयाँ नेतृत्वमा युरोपेली फुटबल महासंघका महासचिव जियनी इन्फान्टिनो अध्यक्ष पदमा निर्वाचित हुनु भएको छ।

स्वीट्जरल्याण्डको जुरिचमा गत शुक्रबार सम्पन्न निर्वाचनमा ४५ वर्षीय इन्फान्टिनो अन्य तीन उम्मेदवार बहराइन राजपरिवार बाट शेख सलमान बिन इब्राहिम अल खलिफा, जोर्डनका राजकुमार अली बिन अल हुसेन र फ्रान्सका जेरोमी च्याम्पानेलाई पछि पार्दै कुल ११५ मत प्राप्त गर्दै फुटबलको सर्वोच्च पदमा निर्वाचित भएका हुन्।

हालमा फिफाका तत्कालीन अध्यक्ष सेप ब्लाटर लगायत थुप्रै पदाधिकारीहरू आर्थिक अनियमितता र भ्रष्टाचारका कारण मुद्धा खेप्नु परेका थिए। निकै लोकप्रिय रहेको फुटबलको सर्वोच्च

निकाय फिफा हालमा निकै आलोच्य बनीरहेका थिए। भ्रष्टाचारको दलदलमा फसेको कारण फिफालाई हेर्ने दृष्टिकोण निकै नकारात्मक रूपमा विकास भैर गएको थियो। यो बीचमा सम्पन्न यस फिफा अध्यक्षको नयाँ नेतृत्व चयनले अवश्य नयाँ सोचका साथ अगाडी बढाउने अपेक्षा गर्न सकिन्छ।

दक्षिण अफ्रिकाकी धनाध्य टोको सेन्सवालेले शुक्रबार अन्तिम समयमा आफ्नो उम्मेदवारी फिर्ता लिएका थिए। रंगभेद विरुद्धको अभियानमा नेल्सन मण्डेलासँगै जेल जीवन बिताएका सेन्सवालेले आफ्नो नाम फिर्ता लिँदै भ्रष्टाचारको दलदलबाट निकाल्न सक्ने व्यक्ति फिफामा अध्यक्षको रूपमा हेर्न चाहेको बताइएका थिए। फिफाका ५ उम्मेदवारमध्ये उनी फरक किसिमले आफूलाई प्रस्तुत गर्दै आएका थिए र अन्तिममा फिर्ता पनि लिए।

इन्फान्टिनो हालै प्रतिबन्ध र हेका युइएफएका अध्यक्ष मिचेल प्लाटिनीको विश्वासपात्र हुन्।

फिफाको पहिलो चरणको मतदानमा कसैले पनि आवश्यक मत ल्याउन नसकिएपछि दोस्रो चरणको मतदान गरिएको थियो। फिफाका २ सय ७ सदस्य र १८९ मतदान गर्ने चुनावको पहिलो

चरणमा जित्नको लागि १३८ दुई तिहाई मत आवश्यक पर्छ। त्यसो नभए दोस्रो चरणमा सामान्य बहुमत प्राप्त गर्ने निर्वाचन हुने प्रावधान थियो। सो अनुसार इन्फान्टिनोले ११५, शेख सलमान बिन निकटतम प्रतिद्वन्द्वीले ८८ मत पाएका थिए। स्मरणरहोस् सन् १९९८ यता सेप ब्लाटरले फिफाको नेतृत्व गरेका थिए। गत डिसेम्बरमा उनी पुनः पाँचौँ कार्यकालका लागि निर्वाचित भएका थिए। चार दिन पछि नै फिफा पदाधिकारी भ्रष्टाचार मुद्धामा पक्राउ परेपछि उनले पद त्याग्ने घोषणा गरेका थिए।

फिफाको नवनिर्वाचित अध्यक्ष जियनी इन्फान्टिनोलाई अनुभवी, दक्ष, राजनीतिक र कुटिल क्षमता भएको व्यक्तिको रूपमा चर्चित छन्। इन्फान्टिनोले आफ्नो भनाईमा सम्पूर्ण फुटबललाई माया गर्ने व्यक्तिलाई सम्मान गर्दै फिफाको गरिमा अझै उच्च बनाउने छु भनेका थिए साथै फिफालाई पारदर्शी ढंगले अधि बढाउने प्रतिवद्धता जाहिर गरेका थिए।

आशा गरौं फिफाको नयाँ नेतृत्वले हाम्रो देशको फुटबलको सर्वोच्च संस्था एन्फालाई पनि सकारात्मक दृष्टिकोण राखी फुटबल विकास गर्न आवश्यक सहयोग एवं सहीमार्ग दर्शन दियोस्

ज्यापु महागुथि काठमाडौं महानगरमा नयाँ नेतृत्व



ज्यापु महागुथिया काठमाडौं महानगर समितिको चौथो अधिवेशन गत १६ गते आइतबार सकिएको छ। उक्त अधिवेशनले नयाँ अध्यक्षमा बाबुराजा महर्जन (धवाखाबहाः) लाई चुनिएको छ। त्यस्तै उपाध्यक्षमा ज्ञानीबाबु सिं, गम्भीरमान महर्जन र नानीहिरा महर्जन, सचिवमा ई. सानुबाबु महर्जन, कोषाध्यक्षमा ई. हेराकाजी महर्जन, सहकोषाध्यक्षमा ई. हेराकाजी महर्जन, सहसचिवमा सुरेन्द्र महर्जन, सुनिता महर्जन र रेजिना महर्जन साथै १९ जना सदस्यमा जुजुकाजी महर्जन, अष्टनारायण महर्जन, कुलनारायण महर्जन, लिकेश महर्जन, अमर महर्जन, आइतमान महर्जन, राजुरल महर्जन, कृष्णनारायण महर्जन, श्री कृष्ण महर्जन, दिपक डंगोल, कमला महर्जन, रत्ना डंगोल, विद्यालक्ष्मी डंगोल, ज्ञानशोभा महर्जन, सनजी महर्जन र छोरी डंगोल कार्यसमितिमा निर्वाचित हुनुभएको छ।

ज्यापु महागुथि काठमाडौं महानगर समितिको चौथो अधिवेशनको उद्घाटन गत फागुण १५ गते शनिवार एक कार्यक्रम गरी काठमाडौंको बसन्तपुरमा भएको थियो। नगर अध्यक्ष रामबहादुर डंगोलको सभापतित्वमा भएको उक्त कार्यक्रममा ज्यापु महागुथिका संरक्षकहरू, सल्लाहाकारहरू, केन्द्रिय अध्यक्ष, ज्यापु संस्कृति विकास कोषका संरक्षक, फुटबल खेलाडीहरूको साथै विभिन्न क्षेत्रका अध्यक्षहरूको पनि उपस्थिति रहेका थिए।

ज्यापु महागुथिका संरक्षकहरू ई. मोहनकृष्ण डंगोल र राजभाइ ज्यापु, केन्द्रिय अध्यक्ष राजभाइ ज.कमी र नगर अध्यक्ष रामबहादुर डंगोलले संयुक्त रूपमा उद्घाटन गरिएका थिए। उक्त कार्यक्रममा बंगलादेशको बगलबन्धु फुटबलमा विजय प्राप्त गरी देशको गौरव उच्च पार्ने उक्त खेलका प्रमुख प्रशिक्षक बालगोपाल महर्जन, गोलकिपर प्रशिक्षक उपेन्द्रमान सिं, क्याप्टेन विराज महर्जनलाई सम्मान गरिएको थियो। त्यस्तै यसपाली अमेरिकामा पुरस्कृत हुनुभएकी जीव वैज्ञानिक डा. शुशिला महर्जनलाई पनि सम्मान गरिएको थियो।

Admission Open in Day Care, Play Group and nursery for 2072/073

Turners Pathshala

A Montessori Based Pre-School

Features

- Well equipped audio visual lab
- Montessori lab
- ECD experts and psychologists
- Parents counseling
- Experienced facilitators
- Homely environment

- Limited Class size
- Life skills based learning
- Ample space for outdoor activities
- Periodic health check ups
- Foods with calorie analysis
- Managed by a group of academicians

Admission Forms are available in the school Desk. Bahirigaun, Kirtipur-17

For Contact: 014331574, 9849888060

बचत आजको आवश्यकता

विश्वसनियताको
एउटै थलो

निर्मल बुद्धभूमि बचत तथा
ऋण सहकारी संस्था लिमिटेड

त:गवपि कीर्तिपुर

फोन: ४३३२८८१

खो खो खेल र नेपाल



प्रदिप महर्जन

उपाध्यक्ष तथा टेक्निकल डाइरेक्टर, नेपाल खो खो संघ

खो खो खेल भारतको एक पौराणिक खेल हो । यो खेल भारतको कुरुक्षेत्रमा भएको महाभारत लडाईको क्रममा कौरवको सेनापति द्रोणचार्यले अर्जुनका छोरा अभिमन्यूलाई मार्न परास्त गर्न तयार पारिएको चक्रव्यूहमा शैनिकहरूलाई परिचालन गरिएको रणनीतिको आधारमा विकास विकास गरिएको खेल हो । यसमा शैनिकहरूले नागवेली (ZigZag) बाटो अवलम्बन गरी एक पछि अर्को शैनिकहरू मिलेर बनाएको चेन (Chain) बाट घेरा हात्दै बाहिर निस्कन नसक्ने गरी फन्दामा पारी हत्या गरिएको थियो । यसैलाई संयोजन गर्दै खो खो खेलको Chain, Ring game Tactics तथा खो (Kho) दिने आदि तरिकाहरू विकास गरिएको थियो । यो खेल सुरुवात एवं विकास भने भारतको महाराष्ट्रबाट गरिएको हो । खो खो खेलको विकास गर्न महाराष्ट्रको अखराज व्यायामशालाको महत्वपूर्ण भूमिका रहेको छ । यो खेललाई आधुनिकिकरण र प्रचार प्रसार एवं विकास र समबर्द्धन गर्न सन्

१९२८ तिर हनुमान व्यायाम प्रचारक मण्डल तथा अखिल महारष्ट्र शारीरिक शिक्षण मण्डल गठन भई कार्य गरेको थियो । सन् १९५५मा भारत खोखो फेडरेशनको स्थापना पछि यो खेलले थप गति लिएको पाइन्छ । सन् १९६० तिर विजयवाडामा पुरुष राष्ट्रिय खोखो प्रतियोगिताको आयोजना गन्यो । सन् १९०० तिर पहिलो पटक खो खो खेल सम्बन्धी नियमको दस्तावेज तयार गरेको थियो । सन् १९१४ मा जिमखाना पूनाको नेतृत्वमा खो खो नियम निर्माण समिति गठन भयो । पहिलो पटक १९२४मा खो खो नियम सम्बन्धी कीर्ताव प्रकाशित गन्यो । त्यस पछि महाराष्ट्र शारीरिक शिक्षण मण्डलले १८३५, १९३८, १९४३ र १९४९मा यस खेलका नियमहरू प्रकाशित गरे ।

यो खेल पहिलो पटक सन् १९३६ मा बर्लिन ओलम्पिकमा प्रदर्शन खेलको रूपमा खेलाइएको थियो । सन् १९८७ मा पहिलो पटक एसियन खोखो फेडरेशन गठन पश्चात सोही सालमा तेस्रो SAF Games कोलकातामा पनि प्रदर्शन खेलको रूपमा सम्मेलन गरिएको थियो ।

नेपालमा खोखो खेलको ऐतिहासिक पृष्ठभूमिको बारेमा कुरा गर्नुपर्दा वि.सं. २०५१ सालमा प्रा. डा. रामकृष्ण महर्जनको अध्यक्षतामा नेपाल खो खो संघको तदर्थ समिति गठन भएको थियो । सोही सालमा लखनउमा उत्तर प्रदेश खो खो फेडरेशनको निमन्त्रणा North Zone Championship Men and Women – १९९४ मा मंगल माध्यमिक विद्यालय कीर्तिपुरका खेलाडीहरू भाग लिन गएकोलाई नै पहिलो अन्तराष्ट्रिय सहभागिता मानिन्छ । त्यस पछि वि. सं. २०५२ सालमा राष्ट्रिय खेलकुद परिषदमा नेपाल खो खो संघ दर्ता भए पश्चात भने यस खेलले गति लिएको पाइन्छ । यस खेलको नेपालमा विकास एवं प्रचार गर्न कीर्तिपुरले अग्रणी भूमिका खेलेको पाइन्छ ।

वि. सं २०५२ सालमा खो खो संघको स्थापना पश्चात पहिलो पटक भारतीय महिला तथा पुरुष खो खो टिमहरू निमन्त्रणा गरी काठमाडौंको टुडिखेलमा नेपाल भारत मैत्रीपूर्ण खो खो प्रदर्शन खेलको आयोजना गन्यो । उक्त मैत्रीपूर्ण खेल खेल नेपाली टिमको प्रतिनिधित्व पनि मंगल माध्यमिक विद्यालयका खेलाडीहरूले नै गरेका थिए । यस पछि सन् १९९६ मा भारतको कोलकातामा भएको प्रथम एशियाली खो खो प्रतियोगितामा तेश्रो स्थान हासिल गरेको थियो । सोही सालमा नेपालले 10th Open National Championship for men and women and International Championship 1996 westbengal मा सहभागिता जनायो । त्यस्तै 1997df 11th Sub Junior and 10th National with International KhoKho championship, Netaji International Goldcup Khokho Championship 1998 र 2000मा नेपालको राष्ट्रिय टिमले दोश्रो एशियन खो खो च्याम्पियनशिप ढाका बंगलादेशमा सहभागिता जनाएको थियो ।

वि. सं २०६४ सालमा नेपाल खो खो संघको पुनर्गठन भएपछि नेपाल राष्ट्रिय युवा संघसंग समन्वय गरी पहिलो पल्ट आधिकारिक रूपमा महिला तथा पुरुष तर्फ राष्ट्रिय स्तरको खुल्ला प्रतियोगिताको २०६५ सालमा आयोजना गरेको थियो । त्यस्तै २०६५ सालमा पाँचौं राष्ट्रिय खेलकुद प्रतियोगितामा यस खेललाई सम्मेलन गरी पहिलो पुरुष तर्फको राष्ट्रिय खो खो प्रतियोगिताको आयोजना गरेको थियो । यस पश्चात देशभर यस खेलले व्यापकता पाएको पाइन्छ भने सन् २०१६ मा भारतको आसाम गुवाहाटिमा भएको १२औं दक्षिण एशियाली खेलकुदमा पहिलो पटक समावेश गरिएको यस खेलमा नेपालले सहभागी भई तेस्रो स्थान हासिल गरी कांस्य पदक जित्न सफल भएको छ ।

धर्म र अधर्म



अशोक शोकी

जसरी छाया हाम्रो साथैमा हुन्छ, त्यस्तै धर्म र अधर्म हाम्रो साथैमा हुन्छ । मनको भाँडामा धर्म र अधर्म कुनचाहिँ कति राख्ने भन्ने आफ्नो स्वविवेकमा भर पर्दछ । लोभ, मोह, रिस, अहङ्कार राख्छौं भने आफूदेखि अरू र अरूदेखि आफू भयव्रस्त हुने स्थिति हुन्छ । जुन त्रासले अशान्तिको बादल छाएको हुन्छ ।

अन्नबालीमा फारपात फैलिएभैं अन्याय र अशान्ति समाजमा फैलिनेहेकोले मानिसको मन बाग्मतीभैं दुर्गन्धित भइरहेको छ । फोहोर बाग्मती हातले सफा गर्न सक्दछ । मनको बाग्मती धर्म शास्त्रलगायत ज्ञान-शिक्षाबाट मात्र सफा गर्न सकिन्छ । आजको धार्मिक पात्रहरूलाई पूर्णिमामा चन्द्रग्रहण लागेजस्तो अनुमान गर्नुपर्ने हुन्छ । जसरी पाखण्डीहरू देखावटी दान, चन्दा, तन्त्रमन्त्र, जप, तप गरी मनमा ग्रहण र खेर मोक्षको खोजीमा लागिपरिरहेका छन् ।

धर्म दानबाट पनि प्राप्त हुन्छ भन्ने धारणा छ । तर दान

आडम्बर प्रदर्शनको लागि होइन, विशुद्ध हृदयको प्रतिबिम्बन हुनुपर्छ ।

एक दिन बुद्धलाई एक जना महाजनले भोजनको लागि निमन्त्रणा गरेका थिए । त्यही बेला एउटी वृद्ध आमाको बुद्धलाई माया र श्रद्धा-भक्तिले नौ थरीका अन्न मिसाएर चढाएकी थिइन् । स्नेह र श्रद्धाभावमा दिएको हुनाले महाजनको भोजनभन्दा आमाको दानलाई बुद्धले स्विकार्नुभएको थियो । आजसम्म जनै पूर्णिमाको दिन नौ थरीका अन्न मिसाई बुद्धलाई चढाउने परम्परा रहेको छ । श्रद्धा-भक्तिको दानले मनमा शीतल र आनन्द हुन्छ । बाध्यता र देखावटी दानले मानसम्मान पाउन सकिएला तर मन शीतल र आनन्दित हुँदैन । यस्तो दान, चन्दा बालुवामा पानी हालेजस्तै हुन्छ । त्यसैले स्नेह, श्रद्धाले दान गर्नु नै पुनीत कार्य हुन्छ ।

सम्पूर्ण संसारै ईश्वरको रचना हो । बाध्यतावश कर तिरिन्छ तर ईश्वरलाई श्रद्धा-भक्तिले भावनाको भेटी चढाउँछौं । तिलजत्रो स्नेह-श्रद्धामा पहाडजत्रो धर्म लुकेको हुन्छ । तर पनि मठमन्दिरमा हजारौं भक्तजनहरूमा ईश्वरको आशीर्वाद र वरदान प्राप्त गर्न योग्य थोरै व्यक्ति हुन्छन् । मनको शुद्धिबिना पुण्य-लाभ सम्भव हुँदैन । स्वच्छ गगनमा सुनौलो बिहान भुल्केजस्तै सफा हृदयको सिंहासनमा ईश्वरको बास हुन्छ । हिलोमा फुल्ने कमलको फूलमा पनि ईश्वरको

बास हुन्छ भन्ने हाम्रो विश्वास छ । यसरी धर्म र अधर्मको सोचाइ र भावनामा नयनले दृश्य खिचेभैं विकृतिले विकार खिचिरहन्छ । भावना सफा पानीभन्दा निर्मल हुनुपर्दछ ।

एउटा बटुवाले धेरै जना सामेल भई काम गरिरहेको ठाउँमा गएर “भाइ, यहाँ के गर्न लागेको ?” भनी सोध्यो । सो व्यक्तिले उत्तर दियो, “देखिनस् काठ उचाल्न लागेको ?”

फेरि अर्कोलाई सोध्यो, अर्कोले उत्तर दियो, “यहाँ जे गरे पनि तिमीलाई किन चाहियो ?”

बटुवालाई खुलदुली भयो र फेरि अर्कोलाई सोध्यो । अर्कोले काम र ठेकेर उत्तर दियो, “अहिले हामी सबै लोकनाथ श्री करुणामयको र थको पाङ्ग्रा बनाउन लागेका हौं । हामीले यो पाङ्ग्रा बनाएर बुडमती लान्छौं र पछि रथ तानेर ललितपुरमा ल्याउँछौं ।”

बटुवालाई अति चित्त बुझ्यो र खुसी भई “धन्यवाद भाइ, यो शुभ कार्यको लागि शुभकामना” भन्दै आफ्नो वाटो लाग्यो ।

आखिर सबैलाई प्रश्न एउटै गरिएको थियो तर उत्तर बेग्लाबेग्लै भयो । किनभने व्यक्ति-व्यक्तिको विचार र भावना अन्तर भएकोले यस्तो भएको हो । तिर्खाएको व्यक्तिले पानी माग्यो भने कुभावनाले अमृत खुवाए पनि चिउरा दिएर भुस खुवाएजस्तै हुन्छ, जसरी माटोमा बीउअनुसार बिरुवा उम्रिन्छ त्यसरी नै धर्म र अधर्मको आधारमा भावना सृजना भएर आउँछ ।

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning , Lamination
- All Kinds of Printing Jobs n many more...

Hello : 9843333851, 9803670836

Sign ART
Kirtipur-3, Naya Bazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com

महेश्वर फर्निचर
सुन्दरबजार चोक, पाँगा, फोन नं. ८८४१६३६१७०

नयाँ सोफा बनाउने, सोफा/गाडिको खोल सिलाउने र रेवरिङ्ग चियरका साथै सोफा पुराने मर्मत गरिन्छ ।

Learning is the eye of the mind. At STAR, it is fun and exciting.

Admission Open For 2072/2073
in Play Group (Pre Nursery)

Star Pre – School
(Montessori and Conceptual School)

Learning with fun
Integrated Curriculum
Centrally Located
Healthy food
Music, Dance, Art Classes
Parents Counseling
Outdoor Activities
Periodic Health Checkup
Extra Hours child support for busy Parents
Montessori and conceptual Method of Teaching

Nayabazar, Kirtipur (Ace Bank Galli)
phone No. 014331174, 9841408785

अखिल नेपाल आदिवासी जनजाति महासंघ द्वारा कीर्तिपुरमा विरोधसभा



ने.क.पा. (क्रान्तिकारी) विरोध सभाको आयोजना गरिएको माओवादी) निकट अखिल विरोध सभामा नेपाल आदिवासी जनजाति महासंघका सचिव नरोन्द्र राई महासंघले फागुण १७ गते साँझ कीर्तिपुरको नयाँबजारमा विरोध सभाको आयोजना गरिएको थियो । उक्त विरोधसभामा महासंघका सचिव नरोन्द्र राई र अध्यक्ष सुरेश आलेमगरले वर्तमान राजनीतिको विवेचना

गर्दै विरोध गर्नुपर्नाको कारण बारे जानकारी दिनुभएको थियो । उहाँहरूका अनुसार नेपालका सत्ताधारी पार्टीहरूले गत वैशाख १२ गतेको विनाशकारी भूकम्पबाट पिडीतहरूलाई पुनःस्थापना वा पुननिर्माण गर्नेतर्फ वास्ता नगरी संख्या, शक्ति र बन्दूकको भरमा गत असोज ३ गते प्रतिगामी तथा जनविरोधी संविधान बलजफती जारी गरेको छ ।

मुलुकको सार्वभौमिकता तथा राष्ट्रिय स्वाधीनताको रक्षाका लागि र प्रतिगामी संविधान, भारतीय विस्तारवादी हस्तक्षेप एवं नाकाबन्दी, महँगी, कालोबजारी, खाद्यान्न एवं दैनिक उपभोग्य वस्तुहरूको

अभाव विरुद्ध तथा जनजागरण ल्याउने उद्देश्यले माघ १९-फागुण १८ एक महिने अभियान अन्तर्गत अहिले कीर्तिपुरमा पनि विरोध सभा भैरहेको छ । उहाँहरूले निम्नलिखित मागहरू पनि प्रस्तुत गर्नु भएको थियो ।

—प्रतिगामी तथा जनविरोधी संविधान खारेज गर्न, उत्पीडित जातीय पहिचान सहितको संविधान निर्माण गर्न, सीमान्तकृत आदिवासी/जनजातिहरूको स्वायत्तता संरक्षित क्षेत्र सुनिश्चित गर्न,

जातिहरूको आत्म-निर्णयको अधिकारलाई सिद्धन्ततः स्वीकार गर्न, पूर्ण समानुपातिक तथा समावेशी नीति लागु गर्न, मातृभाषामा शिक्षाको व्यवस्था तथा सरकारी कामकाजमा बहुभाषिक नीति लागु गर्न, धर्मनिरपेक्षता सम्बन्धि कथित स्पष्टिकरण खारेज गर्न, दैनिक उपभोग्य वस्तु, पेट्रोलियम पदार्थ, ग्यास, खाद्यान्नको आपूर्ति तुरुन्त सुलभ गर्न, भ्रष्टाचार, कालोबजारी, बढ्दो महँगी, तस्करी नियन्त्रण गर्न, थारुवान/थरुहट, लिम्बुवान, भन्नुभयो ।

मगरात लगायत सम्पूर्ण आदिवासी/जनजाति आन्दोलनलाई समर्थन एवं सहयोग गर्न, सरकारद्वारा आन्दोलनकारीहरूमाथि गरिरहेको कुर दमन बन्द गर्न माग गरिएको छ ।

सभाको अन्तमा सरकारी दमन विरुद्ध प्रतिगामी संविधान खारेज गराउन हिमाल, पहाड तराई सबैठाउँमा आन्दोलनको आँधीबेरी सिर्जना हुनेछ । मधेसी आन्दोलन सफिएको छैन केवल स्वरूप मात्र फेरिएको हो भन्नुभयो ।

फागुण २४ गते कीर्तिपुरमा विचारगोष्ठी हुने

कीर्तिपुरमा हरेक वर्ष चैत्र २० गते सहिद दिवस मनाइरहेको छ । यही सहिद दिवसको सन्दर्भमा यस वर्ष सहिद दिवसको अवसरमा सहिद स्मृति व्यवस्थापन समितिले यही फागुण २४ गते 'नेपालको संविधान-२०७२ मा सहिदको योगदान र सहिद प्रतिमा परिसर संरक्षण' विषयक विचार गोष्ठी गर्ने भएको छ ।

ऐतिहासिक जनआन्दोलन २०४६ मा कीर्तिपुर क्षेत्रबाट देश र जनताको लागि शहादत प्राप्त वीर सहिदहरू लनवहादुर महर्जन, हिराकाजी महर्जन, राजमान माली र राजेन्द्र महर्जनको स्मृतिमा हरेक वर्ष चैत्र २० गते सहिद दिवस मनाउँदै आइरहेको छ । सो दिवसलाई व्यवस्थित गर्न सहिद स्मृति व्यवस्थापन समिति गठन गरिएको छ । सहिदहरूको बलिदान र घाइते तथा परिर्वर्तनकारी योद्धाहरूको योगदानबाट देशमा अन्याय अत्याचारको विरुद्ध जनताको प्रजातन्त्र विजय हुदै आईरहेको छ । त्यसैै परिणामस्वरूप २०७२ असोज ३ गते संविधानसभाबाट नेपालको संविधान-२०७२ जारी भएको हो । उक्त संविधानमा सहिदको योगदान र सहिद प्रतिमा परिसर संरक्षण विषयक विचार गोष्ठी फागुण २४ गते सोमबार विहान ७.३० बजे सहिद प्रतिमा परिसर खासीबजारमा हुने समितिका सचिव नारायण महर्जनले जानकारी दिनुभएको छ । साथै उक्त विचार गोष्ठीमा सहभागी जनाउन सम्पूर्ण कीर्तिपुरवासीमा अनुरोध गरिएको छ ।

Binod Maharjan
9841369552, 9808644666

बि.आर्ट्स
B. Arts

Nayabazar, Kirtipur
4335491, b_arts@yahoo.com

Banner, Flex Board
Glows/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

सूचना ! सूचना !! सूचना !!!

यस दर्शन बचत तथा ऋण सहकारी संस्था लि.का कर्मचारी, शेयरधनी तथा कर्मचारीहरूका छोरा/छोरी, मध्ये स्कुल तथा कलेजमा अध्ययनरत जेहेन्दार र भूकम्पपिडीत विद्यार्थीहरू मध्येबाट १०-२० जनासम्मलाई पूर्ण तथा आंशिक छात्रवृत्ति प्रदान गरिने भएकोले यस कार्यालयमा निवेदन दिनु हुन अनुरोध गरिन्छ ।

निवेदनको साथमा हुनुपर्ने कागजातहरू :

जेहेन्दारको लागि शैक्षिक प्रमाणपत्र र विद्यालय/कलेजको सिफारिस, आमा बुबाको नागरिकताको प्रतिलिपि, शेयर धनी प्रमाण पत्रको प्रतिलिपि, भूकम्प पिडीतको लागि माथि उल्लेखित सबै कागजातको साथै नगरपालिकाले प्रमाणित गरेको कार्डको प्रतिलिपि

निवेदन दिने अन्तिम मिति : २०७२ फागुण मसान्तभित्र

दर्शन बचत तथा ऋण सहकारी संस्था लि.

नयाँबजार, कीर्तिपुर, काठमाडौं

Teachers Wanted

For the Academic Session 2073 B.S

Subject	Position	Qualification	Number
English	Primary	B.A / B.Ed	1
Science	Primary	Bsc.	1
Nepali	Primary	B.A / B.Ed	1
Abacus	Primary	UCMAS Trained	1

Eligibility:

- Applicants must have excellent written, spoken English/Nepali and computer skill with teaching license.
- Applicants must be able to developed independent curriculum and lesson plan.
- Equal opportunity to all applicants who meet above criteria.

Interested applicants may apply with hand written application, Bio-Data, academic certificates, PP sized photo-1, from 10 a.m to 4 p.m within school hour or mail to mtmarigolds@gmail.com till 30th of Falgun 2072. (Shortlisted applicants will be called for interview)

Mount Marigold School
Kirtipur-9, Town planning, Kathmandu
Contact no.: 014336544,
9803892419 (Only for location)
E-mail : mtmarigolds@gmail.com

रिसाउनुपूर्व एकपटक सोचौं

क्रोध मस्तिष्कमा उत्पन्न हुने एउटा आवेग हो। मस्तिष्कको संरचना नै यस्तो हुन्छ जसमा आवेग आइरहन्छ। आवेग दिमागमा दह्रो डेरा जमाएर बसेको हुन्छ र त्यो व्यक्तिको स्वभावको अङ्ग नै बनिसकेको हुन्छ। रिसको एउटै कारणका पछाडि दुई व्यक्तिका भिन्न-भिन्न प्रतिक्रिया हुन्छन्, कोही रिसले रातो/पिरो, भएर मनै/मानैसम्म उत्रन्छन् भने कोही त्यसलाई सरलताका साथ निवारण गर्छन्। यो भिन्नता व्यक्तिको मस्तिष्कमा बसेको संस्कारका कारण हो। मनको जटिलता पनि हाम्रो क्रोधी स्वभावको कारण हुनसक्छ। जब हाम्रो मस्तिष्क कुनै जटिलतामा अल्झिन्छ, तब हामी त्यसको रिस अन्य व्यक्तिमाथि पोख्न खोज्छौं।

रिसाउने अधिकांश कारण अत्यन्त सामान्य र साना हुन्छन्। कतिपय रिस त आधारहीन नै हुन्छन्। बिनाकारण पनि हाम्रो मस्तिष्कमा रिस आएर बस्न सक्छ। रिसका बेलामा राम्रो कुरा सोच्ने फुसद पनि हुँदैन। सवैभन्दा नराम्रो कुरा त आफ्नो रिस निर्दोष व्यक्तिमाथि पोख्नु हो। रिसको परिणाम कहिल्यै राम्रो हुँदैन। अफिसमा काम विगारेर घर आएर छोरे

छोरीलाई गाली गर्नु अथवा घरमा भगडा गरेर स्कूल मै विद्यार्थीमाथि रिस पोखेका घटनाहरू हामीले सुन्दै, देख्दै अनि भोग्दै आएका छौं। रिसको यस्तो आवेगले कसैलाई फाइदा गर्दैन। रिसको घनिष्ट सम्बन्ध अस्थिरता, क्षणिकता, उद्वेग, अहंकार, असहिष्णुता आदि मनका अन्य विकारहरूसँग हुन्छ। रिसलाई मनभित्र दबाएर लामो समयसम्म राख्दा अझ ठूलो हानि हुन्छ।

निवारण

सात्विक आहार, प्रसन्नता एवं शान्त विचारले रिसलाई जित्न सकिन्छ। रिसलाई शान्त पार्ने केही उपाय यसप्रकार छन्:

रिस सधैं हतारको परिणाम हो। यदि कुनै नराम्रो काम भैरहेको देखियो अथवा आफूलाई मन पर्ने कार्य कसैले गरिरहेको छ भने त्यसको पूर्ण कारण नबुझी अथवा जानकारी नलिई रिसाउनु हुँदैन। नचाहिने कुरामा कसैसँग रिसाएर शत्रुता मोल्नु राम्रो होइन।

रिस उठिहाल्यो भने चिसो पानीले अनुहार धोएर चिसै पानी पिउन सकिन्छ। यसले रिसलाई शान्त पार्न मद्दत गर्छ।

आफ्ना कुराहरूलाई स्पष्ट, सरल एवं संक्षिप्त रूपमा व्यक्त गर्नुपर्छ। व्यंग्यपूर्ण भाषा प्रयोग गर्नु हुँदैन।

रिसाएको अवस्थामा पनि मानसिक सन्तुलन कायम राख्नुपर्छ। रिसको बेला धैर्य, संयम एवं सहनशीलताले काम लिनुपर्छ।

कसैले आफूमाथि रिस पोख्छ भने चुप लागेर सुनिरहनुपर्छ। उसले सम्पूर्ण कुरा बोलिसकेपछि मात्र आफ्ना कुरा व्यक्त गर्नुपर्छ। यस्तो बेला दुवैजना आगो हुने हो भने भगडा चर्कन्छ। त्यसैले आफूसँग रिसाएको व्यक्ति शान्त भएपछि वास्तविक कुरा भन्नुपर्छ। यताका कुरा उता र उताका कुरा यता सुनाउने तथा भड्काउने व्यक्तिहरूबाट सावधान रहनुपर्छ। त्यस्ता व्यक्तिहरूको कुनै पनि कुरा पत्याउनु हुँदैन।

कसैले आफूप्रति अपशब्द प्रयोग गरे भने एक कानले सुनेर अर्को कानले उडाइदिनुपर्छ। त्यस्ता कुराहरू बारम्बार सम्झनु हुँदैन अर्थात् मनमा पाल्नु हुँदैन।

रिसलाई मस्तिष्कमा राख्नु भनेको आफैले नोक्सान बेहोर्नु हो। शान्तिले काम गर्दा नै लाभ हुन्छ। हाम्रा प्राचीन धर्मशास्त्र तथा नीतिग्रन्थहरूमा रिसलाई विनाशकारी ठहर्‍याइएको छ।

कीर्तिपुर यातायातको १९ औं साधारण सभा



कीर्तिपुरवासीलाई यातायात सुविधा दिन खोलिएको कीर्तिपुर यातायात सेवा कम्पनीको १९ औं वार्षिक साधारण सभा गत फागुण १५ गते सुनाकोठी बालकुमारी मन्दिरको प्रांगणमा सम्पन्न भयो।

कम्पनीका अध्यक्ष सिद्धि कुमार महर्जनको सभापतित्वमा भएको उक्त कार्यक्रमको उद्घाटन जेष्ठ शेरर सदस्य टीकाराम महर्जनले दीप प्रज्वलन गरी गर्नु भएको थियो।

अन्य अतिथिहरूमा कीर्तिपुर नगरपालिकाका लेखा प्रमुख सानुबाबु परियार, कीर्तिपुर ब.स.का अध्यक्ष दिलबहादुर महर्जन लगायत,

सल्लाहकार रमेश महर्जन हुनुहुन्थ्यो।

कम्पनी सचिव मिलन मान महर्जनले संचालन गर्नुभएको सभामा संचालक संघर्तन मानन्धरले स्वागत मन्तव्य दिनु भएको थियो।

अध्यक्षको वार्षिक प्रतिवेदन दिनेक्रममा सिद्धि कुमार मानन्धरले कम्पनीलाई समय सापेक्ष संचालन गर्न नसक्दा २०७० जेठ १५ गतेदेखि पब्लिक, प्राइभेट पार्टनरसिप अवधारणा अनुसार निजी व्यवसायीहरूको सहयोगमा हाल ३९ वटा बस संचालन भइरहेको, जसमा ३३ वटा निजी व्यवसायीहरूको, २ वटा कम्पनी,

४ वटा निजी व्यवसायीसँग साभेदारीमा संचालन भैरहेको जानकारी दिनुभयो। गत सालभन्दा यस वर्ष कम्पनीले करीव दुई लाख नाफा कमाउन सकेको पनि जानकारी दिनुभयो। उद्घाटन सत्रपछि भएको बन्दसत्रबाट नौ सदस्यीय कार्यसमिति पनि चयन गरिएको छ।

जसमा १.सिद्धिकुमार मानन्धर २.राजकुमार महर्जन ३.संघर्तन महर्जन ४.बाबुकृष्ण महर्जन ५.अर्जुन सिंह ६.चिनी काजी श्रेष्ठ ७.शान्तबहादुर महर्जन ८.सिद्धिमान महर्जन ९.महेश्वर महर्जन रहनु भएको छ।

हार्दिक श्रद्धाञ्जली



जन्म: वि.सं. १९९० कार्तिक लक्ष्मीपूजा

स्वयं कर्म करोत्यात्मा स्वयं तत्फलमस्तुते।

स्वयं भ्रमति संसारे स्वयं तस्मायिमुच्यते॥

आत्मा स्वयं कर्म गर्छ र आफै फल भोग्दछ, आफै संसारमा विचरण गर्छ र त्यहाँबाट आफै मुक्त हुन्छ।



स्व. कुलनारायण महर्जन



निधन वि.सं. २०७२ फागुण १०

मेरा प्रातःस्मरणीय श्रीमान/ हाम्रा श्रद्धेय पुज्यनीय पिता **कुलनारायण महर्जन**को २०७२ फागुण १० गते माघ शुल्क पूर्णिमाको दिन ८३ वर्षको उमेरमा स्वर्गारोहण भएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै यस दुःखद घडीमा हामीलाई समवेदना प्रकट गर्नुहुने सम्पूर्ण शुभचिन्तक महानुभावहरूमा हार्दिक धन्यवाद ज्ञापन गर्दछौं।

श्रीमती : पुनमाया महर्जन

छोरी/ ज्वाइँ

अमृता महर्जन

भान्जा/बुहारी

सुनकेशरी/बालकुमार श्रेष्ठ

छोरा/बुहारी

पुनवती/सुरेश महर्जन

समिक्षा महर्जन

ज्ञानेन्द्र/अमिता महर्जन

सुलोचना/रुपेन विक्रम

हिराकाजी/शुभनानी

बहिनी ज्वाइँ

प्रभात राज महर्जन

भान्जी/ज्वाइँ

गुरुङ

महर्जन

नातिभाई महर्जन

सदिक्षा महर्जन

ज्ञानीशोभा/दयाराम महर्जन

पनातीहरु:

पुष्प / करुणा महर्जन

नाति/ बुहारी

सुनिता/रवि महर्जन

सुनिता/रवि महर्जन

सरोजनी, अरनभ, देवेन

विक्रम, रफिम, साकार

कविता

आमा, छोरा र बृद्धाश्रम

आमाको मन खुसीले गद् गद् भयो
जब छोराको जन्म भयो
आमाको मन आनन्द भयो
जब छोरा टुक टुक हिड्न थाल्यो
आमाको मन हर्षले विभोर भयो
जब छोरा स्कुल गई पढ्न थाल्यो
आमाको मन धेरै खुसी भयो
जब छोराले स्कुल पढाई पार गर्‍यो
आमाको मन खुसीले नाच्न थाल्यो
जब छोरा विदेशमा डाक्टर पढ्न गयो
आमाको मन खुसीले अत्यन्त रमाईन
जब छोरा डाक्टर भइ घर फर्कियो
आमा बाबुले चाहिँदो खर्च जुतायो र
छोराको बिहे धुमधामले गरियो पनि
यस्तै खुसीको दिन चर्या थियो
अचानक बाबुको निधन भयो
जब बाबुको निधन भयो
तब बुहारीको हुकुम चलन थाल्यो
आमाको मन रुन थाल्यो
जब छोराले स्वास्नीको कुरा सुन्न थाल्यो
यतिकैमा एक दिनको कुरा हो
आमा विरामी, अस्पताल जाउँ भन्यो
आमाले सम्भयो आखिर म आमा हो
मोटरमा बसाली आमालाई लगियो अस्पताल
एउटा घरको पेटीमा बसाली
छोरा गए टिकट लिएर आउँछु भनेर
हेर्दा हेर्दै आँखै थाक्यो आएन छोरा फर्केर
किन आउठ्यो छोरा त्यो त अस्पताल नभई बृद्धाश्रम



कवि : राम महर्जन
कि. न. पा १६ नगाउँ



जन्म:
वि.सं.१९९० कार्तिक



स्व. कुलनारायण महर्जन



निधन
वि.सं.२०७२/११/१०

यस समितिका सदस्य **कुल नारायण महर्जन** (लोकतान्त्रिक चोक, नयाँबजार, कीर्तिपुर-३)को मिति २०७२ फागुण १० गते सोमबारका दिन असामयिक निधन भएको आज दशौँ दिनको पुण्यतिथिमा दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । यस दुःखद घडीमा शोकशान्तपु परिवारजनलाई धैर्यधारण गर्न सक्ने क्षमता प्रदान गर्न सक्ने शक्ति प्रदान गरुन भनी श्री भगवानसँग प्रार्थना गर्दछौं ।

भागवत भक्तजन कल्याणकारी नेपाल मानव धर्म सेवा समिति परिवार कीर्तिपुर

भावपूर्ण श्रद्धाञ्जली



जन्म:

वि.सं. २००१ फागुण १३



स्व. हेराकाजी महर्जन




निधन

वि.सं. २०७२ / ११ / ०३

हाम्रा आत्मिय मित्र कृष्णमान महर्जनको पुज्यनीय बुबा **हेराकाजी महर्जन** (त्यांगलाफाँट, कीर्तिपुर बडा नं.१) को २०७२ फागुण ३ गते असामयिक निधन भएकोले दिवंगत आत्माको चिर शान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दुःखद घडीमा शोकसन्तप्त परिवारजनमा हार्दिक समवेदना व्यक्त गर्दछौं ।

कीर्तिपुर निर्माण व्यवसायी संघ

कीर्तिपुर



प्रमाणित सुन तथा चाँदीका गहनाका लागि

पद्ममिनि

Jewellers

अहिले पनि पद्ममिनिको गहना जहिले पनि

सुन भनेको विश्वास हो

२४ क्यारेट भनेर किने पछि
२४ क्यारेट नै हुनुपर्छ

सुनका गहना, आकर्षक
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७
सम्पर्क : ९८०२०१३७८०